

# शंकर मीणा हत्याकांड का खुलासा, राँयल्टी नाके के आठ कार्मिक गिरफ्तार

‘यह सभी आरोपी राँयल्टी नाकों के प्राइवेट कर्मचारी हैं, जो क्षेत्र में अवैध रूप से गश्त और धरपकड़ करते हैं’

टोंक, (निर्स)। जिले के पीपल् थाना क्षेत्र में 27 जून को रात ट्रैक्टर चालक शंकर मीणा की निर्मम हत्या का पुलिस मुख्यालय क्राइम ब्रांच की टीम ने खुलासा कर मामले में बजरी राँयल्टी नाके के 8 कार्मिकों को गिरफ्तार किया है। मामले में शेष आरोपियों की तलाश के लिए टीम गठित कर दी गई है। साथ ही राँयल्टी नाकों के मालिक, मैनेजर और लीज धारकों की अपराध में संलिप्तता के बारे में भी एसआईटी द्वारा अनुसंधान किया जा रहा है।

महानिदेशक पुलिस उमेश मिश्रा ने बताया कि मुख्यमंत्री कार्यालय के निर्देश पर रविवार 2 जून को इस प्रकरण की जांच पुलिस मुख्यालय क्राइम ब्रांच को सौंपी गई थी। अतिरिक्त महानिदेशक पुलिस क्राइम दिनेश एमएन ने बताया कि 27 जून को रात करीब साढ़े दस बजे टोंक जिले में पीपल् थाना अंतर्गत गाता-डोडवाडी रोड पर ट्रैक्टर चालक शंकर मीणा की हत्या कर दी गई थी। दो दिन धरना प्रदर्शन के बाद 29 जून को घटनास्थल पर मृतक के भाई पिंटू मीणा द्वारा दी गई रिपोर्ट पर थाना पीपल् में मुकदमा दर्ज कर अनुसंधान अतिरिक्त पुलिस अधीक्षक राकेश बैक्वा को सौंपा गया।

एडीजी एमएन ने बताया कि मामले के खुलासे के लिए आईजी प्रफुल्ल कुमार के सुपरविजन में



पुलिस ने शंकर मीणा हत्याकांड मामले में बजरी राँयल्टी नाके के आठ कार्मिकों को गिरफ्तार किया।

एसआईटी गठित की गई। गठित एसआईटी द्वारा तकनीकी अनुसंधान कर आरोपियों की घटनास्थल पर मौजूदगी सुनिश्चित की। मामले का खुलासा करते हुए टीम ने 8 आरोपियों नामकाथना सीकर निवासी सागरमल चौधरी, राकेश उर्फ शेरा जाट, सुरेंद्र गुर्जर, राजेंद्र उर्फ मुकेश जाट व अभिषेक कुमावत, जोबेनर निवासी महेंद्र सिंह, बानसूर निवासी मुकेश तंवर और सीकर निवासी सतवीर सिंह को गिरफ्तार किया गया।

एडीजी ने बताया कि यह सभी आरोपी राँयल्टी नाकों के प्राइवेट कर्मचारी हैं, जो क्षेत्र में अवैध रूप से गश्त और धरपकड़ करते हैं। घटना के रोज राँयल्टी नाका पर बजरी के चार ट्रैक्टर आने की सूचना पर आरोपी सागरमल चौधरी ने अलग-अलग राँयल्टी नाकों से अपने कार्मिकों को बुलाया। फिर सभी एक बिना नंबर बोलेरो और दो बोलेरो

कैपर में सवार होकर गाता-डोडवाडी रोड पहुंचे। एमएन ने बताया कि रात 10.30 बजे शंकर मीणा और एक अन्य अपने ट्रैक्टर की लाइट बंद कर चल रहे थे। इसी बीच शंकर के दोस्त शक्ति सिंह ने काल कर आगाह किया कि आगे राँयल्टी नाके के आदमी खड़े हैं। सूचना पर शंकर ने ट्रैक्टर से बजरी खाली कर दी और खाली ट्रैक्टर लेकर आगे बढ़ा। तभी बांयी ओर से राँयल्टी

नाका कार्मिकों ने शंकर के ट्रैक्टर को टक्कर मारी। उन्होंने बताया कि, टक्कर से शंकर मीणा का ट्रैक्टर दायीं तरफ घूम कर सड़क के नीचे खेत में सीमेंट के पोल और कांटेदार बाड़ से टकरा कर रुक गया। आरोपियों ने शंकर मीणा को ट्रैक्टर से नीचे उतारा और उसकी लाटियों से पीट-पीटकर हत्या कर दी। बाद में आरोपी ट्रैक्टर को घुमा कर वापस सड़क पर लाए और घटनास्थल से दूर खड़ा कर दिया तथा अपने वाहन भी वहां खड़े कर दिये।

राँयल्टी नाकों के मालिक, मैनेजर और लीज धारकों की अपराध में संलिप्तता के बारे में भी एस.आई.टी. द्वारा अनुसंधान जारी

‘आरोपियों ने शंकर मीणा को ट्रैक्टर से नीचे उतारा और उसकी लाटियों से पीट-पीटकर हत्या कर दी थी’

# उद्यमी को गैंगस्टर बनकर फोन किया, तीन करोड़ मांगे

उद्यमी की तरफ से प्रतापनगर थाने में मामला दर्ज

जोधपुर, (कांस)। शहर के एक उद्यमी को दो बदमाशों ने गैंगस्टर बनकर फोन किया। उन्होंने फोन पर तीन करोड़ की फिरीती मांगी अन्यथा जान से हाथ धोने की धमकी दी। उद्यमी की तरफ से प्रतापनगर थाने में मामला दर्ज करवाया गया है। एएसआई मुकेश कुमार इस बारे में तफ्तीश कर रहे हैं।

चौपासनी रोड, नाइयों की बगेची के सामने रहने वाले उद्यमी विनोद सिंघवी पुत्र उम्मेदमल सिंघवी की तरफ

से मामला दर्ज करवाया गया। इसमें बताया कि वे सोमवार को सुबह अपने कार्यालय में बैठे थे। एक व्यक्ति का कॉल आया और कहा कि वह गैंगस्टर पुखराज विश्रॉई बोल रहा है। यदि जान प्यारी है तो 3 करोड़ रूपए दे देना। रिपोर्ट के अनुसार इसके बाद में किसी सैय्यद नजरूल इस्लाम का फोन आया और उसने कहा कि सुबह पुखराज विश्रॉई से बात हुई थी। उस बारे में क्या सोचा है। तीन करोड़ रूपए दे देना

अन्यथा जान से हाथ धोना पड़ेगा। उद्यमी विनोद सिंघवी के अनुसार कॉल करने वाले शख्स ने सुबह 11 से दोपहर 1 बजे के बीच कॉल किए थे। घटना में प्रतापनगर थाने के एएसआई मुकेश कुमार की तरफ से तफ्तीश की जा रही है। सिंघवी ने अपनी जान को खतरा बताते हुए इनके गैंगस्टर होने का अंदेशा बताया है। फिलहाल पुलिस आने वाले नंबरों को ट्रैक करने के साथ पता लगाने का प्रयास कर रही है।

# उदयपुर में चंदन तस्कर के मकान पर दबीश दी

करीब बाहर लाख का अवैध चंदन बरामद

उदयपुर, (निर्स)। डीएसटी एवं धानमण्डी थाना पुलिस ने संयुक्त कार्यवाही करते हुए धानमण्डी कारवाडी स्थित एक मकान पर दबीश देकर करीब बाहर लाख रूपये का चंदन व बुरा जव कर प्रकरण दर्ज किया। इस मामले में विधी से संघर्षत एक अपचारी को डिटैन कर पूछताछ की जा रही है।

शहर में विभिन्न स्थानों से चंदन पेड़ काट कर चुरा ले जाने की बढ़ती वारदातों पर अंकुश के लिए जिला पुलिस अधीक्षक भूवन भूषण यादव के निर्देश पर अतिरिक्त पुलिस अधीक्षक शहर मंजीतसिंह के सुपरविजन में

दबीश दी। इसको देख मकान मालिक दिलाव एवं अकरम खां फरार हो गए। इस पर पुलिस दल ने मौके की तलाशी ली तो मौके से अवैध कुल 121 किलो चंदन पेड़ एवं बुरा बरामद किया। बरामद माल की बाजार कीमत करीब 12 लाख रूपये से अधिक की बताई जा रही है। दबीश के दौरान मौके पर मिले कारवाडी निवासी मोहम्मद ओवश पुत्र दिलावर खां ने उक्त माल दिलाव व चाला अक्रम का होने की जानकारी दी है। पुलिस विधी से संघर्षत एक बालअपचारी को डिटैन कर उससे पूछताछ कर रही है।

इस मामले में विधी से संघर्षत एक अपचारी को डिटैन कर पूछताछ की जा रही है

डीएसटी टीम प्रभारी दिलिपसिंह झाल, धानमण्डी थाना प्रभारी बिहारीलाल के नेतृत्व में गठित दल ने संयुक्त कार्यवाही करते हुए मंगलवार सायं धानमण्डी कारवाडी में स्थित एक मकान पर

# पूर्व सरपंच सहित तीन को हाईकोर्ट से मिली राहत

हाईकोर्ट ने आपसी समझौते को लेकर स्टे याचिका रद्द की

भीलवाड़ा, (सिं)। जिले के कोर्टडी थाने में दर्ज पूर्व सरपंच सहित तीन जनों के खिलाफ एससी/एसटी मामले में राजस्थान उच्च न्यायालय में याचिकाकर्ताओं द्वारा सीआरपीसी की धारा 482 के तहत दायर याचिका को कोर्ट ने समझौता विलेख के आधार पर रद्द कर दिया है।

जानकारी के अनुसार एक व्यक्ति को जातिगत अपमानित कर उसके पुत्रवैनी भूखंड का कथिततौर पर फर्जी पट्टा जारी करवाने के आरोप में गत दिनों कोर्टडी थाना पुलिस ने गिरफ्तार किये गये कोर्टडी के पूर्व सरपंच जमनालाल डिडवानिया को कोर्ट में पेश किया, जहां से उन्हें जमानत मिल गई थी। जानकारी के अनुसार धायलों का खेड़ा निवासी गोपाल पुत्र बंशी लाल की रिपोर्ट पर 30 मई को कोर्टडी पुलिस ने अमिन नायक पुत्र रामेश्वर लाल नायक और पूर्व सरपंच जमना लाल डिडवानिया कोर्टडी, सरपंच कान्ता डिडवानिया, सचिव बाबु लाल सुवालका और 10-12 अन्य व्यक्ति को के खिलाफ केस

दर्ज किया था। इस पर कोर्टडी के पूर्व सरपंच जमनालाल डिडवानिया सहित तीन याचिकाकर्ताओं ने हाईकोर्ट में अधिवक्ता जयपाल सिंह के जरिये की धारा 143, 341, 323 और 379 और धारा 3 (1) (आर) के तहत अपराध के लिए पुलिस स्टेशन कोर्टडी, जिला भीलवाड़ा में दर्ज एफआईआर संख्या 138/2023 से उत्पन्न आपराधिक कार्यवाही को रद्द करने के लिए सीआरपीसी की धारा 482 के तहत दायर की जिस पर सोमवार को हाईकोर्ट के न्यायाधीश मनोज कुमार गर्ग ने अपने महत्वपूर्ण आदेश में याचिका की अनुमति को लेकर एससी/एसटी अधिनियम के (1) (एस), 3(2) (वीए) और 3(1) (जी) को याचिकाकर्ताओं और प्रतिवादी में समझौता विलेख के आधार पर रद्द किये जाने के साथ ही स्टे याचिका को निस्तारित की गई। इस मामले में पूर्व सरपंच की गिरफ्तारी के बाद भाजपा ने आंदोलन ही नहीं किया बल्कि पुलिस की कार्यवाही को राजनीतिक षड़यंत्र भी करार दिया था।

# सिंगापुर में खेलेगी झुंझुनू की मिष्का चौधरी

झुंझुनू, (निर्स)। जिले के खालासी गांव की बेटी मिष्का चौधरी सिंगापुर में होने वाले एशियन यूथ कप में भाग लेगी। हाल ही में इंडियन माउटेनियरिंग फाउंडेशन द्वारा आयोजित स्पीड क्लाइंबिंग प्रतियोगिता में मिष्का चौधरी ने अंडर-16 आयु वर्ग में दूसरा स्थान प्राप्त किया है।

अंतर्राष्ट्रीय माउटेनियरिंग फेडरेशन के द्वारा 8 जुलाई को सिंगापुर में आयोजित होने वाले एशियन यूथ कप में बेटी मिष्का चौधरी स्पीड क्लाइंबिंग प्रतियोगिता में भारत की तरफ से भाग लेगी। मिष्का चौधरी के नानाजी इंजीनियर फूलचंद चाहर ने बताया कि मिष्का चौधरी वर्तमान में बेंगलुरु में 9वीं कक्षा की छात्रा है। पिता प्रदीप कुमार बेंगलुरु में आईआईटी इंजीनियर तथा मां अर्चना चौधरी सॉफ्टवेयर इंजीनियर हैं। बेटी मिष्का चौधरी के कम उम्र में ही अंतर्राष्ट्रीय स्तर पर प्रदर्शन से उनके गांव खालासी तथा ननिहाल आवसूर में खुशी का माहौल है।

# जंगल में पेड़ से लटका मिला युवक का शव

मृतक युवक का ससुराल भी मालपुरा में ही बताया गया है

मालपुरा, (निर्स)। नगर पालिका शहरी क्षेत्र के बृजलाल नगर प्रपांचायत के हनुमानगढ़ फलोदी बालाजी के पास मंगलवार की सुबहे जंगल में पेड़ से लटका मिला युवक के शव से क्षेत्र में सनसनी फैल गई।

जानकारी में सामने आया कि फलोदी बालाजी के पास स्थित नाड़ी के उपरी भाग में मंगलवार की सुबहे एक युवक का शव बबूल के पेड़ पर फांसी के फन्दे से लटका पाया गया। सूचना मिलने पर डीवाईएसपी सुशील मान, थानाधिकारी ब्रजेन्द्र सिंह, एमओयू टीम के साथ मौके पर पहुंचे शव को पुलिस सुरक्षा में लिया। घटना स्थल से 100 मीटर की परिधी में पुलिस ने महत्वपूर्ण साक्ष्य जुटा मालपुरा अस्पताल की मोर्चरी में शव को रखवाया। थानाधिकारी ने बताया कि मृतक

युवक की शिनाख्त सुरेश पुत्र सुखलाल रैगर निवासी देवगंज कंकड़ी हाल निवासी हाउसिंग बोर्ड कॉलोनी मालपुरा के रूप में की गई। सूचना पर पहुंचे परिजनों ने बताया कि मृतक सुरेश रैगर मालपुरा की एक निजी कॉलेज से आईटीआई कर रहा था।

मृतक युवक का ससुराल भी मालपुरा में ही बताया गया। परिजनों की ओर से किसी प्रकार का कोई अंदेशा नहीं जताने तथा कोई पुलिस प्रार्थमिकी नहीं देने पर मूग में मामला दर्ज कर घटना की जांच शुरू की गई। युवक का शव मिलने से क्षेत्र में सनसनी फैल गई देखते ही देखते घटना स्थल पर लोगों की भीड़ जमा हो गई। युवक द्वारा आत्महत्या किये जाने के कारणों का कोई खुलासा नहीं होने पर पुलिस सभी पहलुओं पर बारीकी से जांच में जुटी।



मालपुरा क्षेत्र में युवक का शव मिलने के बाद पुलिस ने जांच की।

# बीकानेर में तापमान 42 डिग्री पहुंचा

बीकानेर, (निर्स)। क्षेत्र में मानसून की बारिश खत्म होने के साथ ही तापमान में बढ़ोतरी का सिलसिला शुरू हो गया है। मंगलवार को बीकानेर में अधिकतम तापमान 42 डिग्री सेल्सियस तक पहुंच गया है। असें बाद बीकानेर में दोपहर का पारा यहां तक पहुंच पाया है। पहले विपरजॉय तूफान और बाद में मानसून की बारिश के कारण तापमान में खास बढ़ोतरी नहीं हो पाई थी, हालांकि विपरजॉय तूफान से पहले पारा 45 डिग्री सेल्सियस के पार भी गया था। दिन के साथ अब रात भी गर्म होने लगी है। बीते चौबीस घंटे में न्यूनतम तापमान में भी बढ़ोतरी हुई है। अब न्यूनतम तापमान 30 डिग्री सेल्सियस

से आगे बढ़ कर 30.8 डिग्री सेल्सियस तक पहुंच गया है। पिछले दिनों तक ये भी 25 डिग्री सेल्सियस तक आ गया था। सामान्य तौर पर बीकानेर में जुलाई के पहले सप्ताह में इतना ही तापमान रहता है। मौसम विभाग ने फिलहाल बीकानेर में बारिश की कोई उम्मीद नहीं जताई है, ऐसे में तापमान में बढ़ोतरी का सिलसिला जारी रह सकता है। आने वाले दिनों में दिन का पारा फिर से 45 के आंकड़े को छू सकता है।

स्कूल खुलने के साथ ही गर्मी बढ़ गई है, जबकि छुट्टियों के अंतिम दिनों में गर्मी नहीं थी। उम्मीद की जा रही थी कि स्कूल खुलते ही बारिश का दौर चलेगा, लेकिन ऐसा नहीं हुआ।

# मां ने बेटी के प्रेमी का मर्डर किया

युवती से मिलने आया था युवक

पुरुष दोस्त के साथ मिलकर किया हमला

हनुमानगढ़, (निर्स)। जिले के जंक्शन थाना क्षेत्र में सोमवार देर रात एक महिला ने अपने पुरुष दोस्त के साथ मिलकर बेटी के प्रेमी को मौत के घाट उतार दिया। पुलिस ने युवक की डेड बॉडी को कब्जे में लेकर जिला अस्पताल की मॉर्चरी में रखवाया है। मृतक के पिता ने महिला और उसके पुरुष दोस्त पर महला का मुकदमा दर्ज करवाया है। एफएसएल टीम ने भी मौके पर पहुंच कर साक्ष्य जुटाए। जंक्शन पुलिस मामला दर्ज कर जांच में जुट गई है।

जंक्शन थानाधिकारी नरेश गेरा ने बताया कि जंक्शन पुलिस को देर रात नई हाउसिंग बोर्ड कॉलोनी में मर्डर की सूचना मिली तो पुलिस मौके पर पहुंची। मौका मुआयना कर शव को अपने कब्जे में लेकर जिला अस्पताल की मॉर्चरी में रखवाया। एफएसएल टीम ने भी मौके

पर पहुंच कर साक्ष्य जुटाए। वारदात की सूचना मिलने पर एएसपी जस्सराम बांस ने भी मौके पर पहुंच कर वारदात स्थल का मौका मुआयना किया।

सीआई नरेश गेरा ने बताया कि मृतक युवक के पिता परसराम पुत्र पूर्णराम बावरी निवासी बार्ड 52 सुरेशिया ने मामला दर्ज कराया है। रिपोर्ट में बताया कि मेरे तीन लड़के हैं, जिनके नाम रमेश, मुकेश और सुनील हैं। मेरे लड़के मुकेश (22) की सुरेश बावरी निवासी सतीपुत्री की पुत्री के साथ दोस्ती थी। 3 जुलाई को मेरा बेटा मुकेश युवती से मिलने के लिए

नई हाउसिंग बोर्ड के सरकारी क्वार्टरों में गया था। परसराम ने पुलिस को बताया कि सुरेश की पत्नी माया के सुखराम पुत्र कालूराम बावरी निवासी 13 एसपीडी जाखडावाली के साथ अवैध संबंध है। सुरेश की पत्नी माया और सुखराम बावरी मेरे बेटे मुकेश के युवती के साथ संबंधों का विरोध करते थे। इसी बात को लेकर 3 जुलाई को रात के करीब माया और सुखराम ने योजना बनाकर मेरे बेटे मुकेश की धाराधार हथियार से चोटें मारकर हत्या कर दी। परसराम ने बताया कि मुझे इस बात का सुबह पता चला तो मैं मौके पर नई हाउसिंग बोर्ड कॉलोनी में गया, जहां मेरे बेटे की कमरे में लहलुहा अवस्था में लाश पड़ी थी। जंक्शन पुलिस रिपोर्ट के आधार पर महिला और उसके पुरुष दोस्त पर हत्या की धाराओं में मुकदमा दर्ज कर जांच में जुटी हुई है।

# आई.ए.एस. नीरज के पवन पर तलवार से हमला करने का प्रयास

अतिक्रमण तोड़ने गए दल पर पथराव, सर्वोदय बस्ती क्षेत्र में कब्जे तोड़ने पहुंचा था दस्ता

बीकानेर, (निर्स)। सर्वोदय बस्ती क्षेत्र में अतिक्रमण तोड़ने पहुंचे संभागीय आयुक्त नीरज के पवन पर एक युवक ने तलवार से हमला करने का प्रयास किया। साथ ही वह बार-बार तलवार लहरा कर पुलिसकर्मियों को भी धमकाता रहा। इसके बावजूद भी अवैध कब्जे तोड़ने का अभियान नहीं थमा।

पथरबाजी में कब्जे तोड़ने गए दल के सदस्यों को भी चोटें आई हैं

युवक को बाद में पुलिस ने हिरासत में लिया

मंगलवार दोपहर में संभागीय आयुक्त नीरज के पवन के आदेश पर एक दस्ता सर्वोदय बस्ती पहुंचा। जब वहां अवैध कब्जे तोड़ने का सिलसिला शुरू हुआ तो स्थानीय लोगों ने विरोध करना शुरू कर दिया। इसकी जानकारी मिलने पर खुद संभागीय आयुक्त नीरज के पवन मौके पर पहुंच गए। उन्हें देखने के बाद स्थानीय लोगों ने विरोध को और तेज कर दिया। इसी दौरान एक बाढ़े में खड़े युवक ने संभागीय आयुक्त के साथ चल रहे दल को ललकारा। उसके हाथ में नंगी तलवार थी। वह लगातार काफिले को देखकर अंध्र भाषा का प्रयोग करता रहा और तलवार दिखाकर धमकाता रहा। जिसके बाद वो तलवार लेकर उस तरफ दौड़ा जिस तरफ संभागीय आयुक्त जा रहे थे। वह बाढ़े के दूसरे

गेट की ओर भागा था जहां उसे लोगों ने रोक लिया। मुका प्रसाद नगर थानाधिकारी अरविन्द भारद्वाज ने बताया कि विजय गहलोल नामक इस युवक को बाद में पुलिस ने हिरासत में लिया है। इस दौरान पथरबाजी में कब्जे तोड़ने गए दल के सदस्यों को भी चोटें आई हैं। जेसीबी ड्राइवर और पुलिसकर्मियों को भी पथर लगे हैं। सर्वोदय बस्ती में करोड़ों रूपए की संपत्ति पर लोगों ने अवैध कब्जे किए हुए हैं। इन्हीं जमीनों को मुक्त कराने के लिए संभागीय आयुक्त पहुंचे थे। स्थानीय लोगों का दावा है कि उनके पास पट्टे हैं या फिर वो कई सालों से यहां रह रहे हैं। इस क्षेत्र में लोगों को बिजली पानी के कनेक्शन मिल चुके हैं, दशकों से यहां रह रहे हैं। संभागीय

आयुक्त नीरज के पवन ने बीकानेर शहर बल्कि खाजूवाला, श्रीदुर्गराढ़ सहित कई कस्बों में भी अवैध अतिक्रमणों को धराशायी किया है। यहां रोड चौड़ी करने के लिए उन्होंने सरकारी जमीनों का भी कुछ हिस्सा लिया है। बीकानेर के वेटरनरी कॉलेज, मुख्य डाकघर की सरकारी जमीनों को भी उन्होंने सड़क में शामिल कर लिया। कई जगह लोग अपने पट्टे दिखाते रह गए लेकिन संभागीय आयुक्त ने कब्जे तोड़ दिए। पिछले दिनों मुस्लीधर व्यास कॉलोनी से आगे करमीसर में भी कब्जा तोड़ने पहुंची नगर विकास न्यास की टीम पर लोगों ने हमला किया था। तब नगर विकास न्यास के वाहनों पर पथरबाजी कर तोड़-फोड़ की गई थी। वहां से न्यास की टीम सुरक्षित वापस आ गई लेकिन कब्जे भी नहीं हटाए जा सके।

संभागीय आयुक्त, नीरज के पवन का कहना है कि काफी देर तक वो युवक तलवार लेकर घूम रहा था, मेरी तरफ भी आया था। हमारे जेसीबी चालक और दल के अन्य सदस्यों पर पथरबाजी भी की गई। युवक को पुलिस ने गिरफ्तार कर लिया गया है। मामला दर्ज करवाया जा रहा है।

# 25 लाख की अवैध शराब सहित दो जने गिरफ्तार

कन्टेनर से पंजाब निर्मित 380 कार्टून शराब जब्त किये

सादुलपुर, (निर्स)। राजगढ़ थाना पुलिस ने मंगलवार शाम को नाकाबंदी के दौरान एक कन्टेनर में पंजाब निर्मित अवैध अंग्रेजी शराब व बीयर के 380 कार्टून तस्करी कर पंजाब से गुजरात ले जाते दो आरोपियों को गिरफ्तार किया है। प्रकरण अनुसंधान कर रहे सुभाष चन्द्र पुलिस निरीक्षक थानाधिकारी राजगढ़ ने बताया कि जब्तसुदा अवैध शराब की अनुमानित लागत 25 लाख रूपये के लगभग है तथा प्रारंभिक पूछताछ में अवैध शराब पंजाब से गुजरात तस्करी के लिए ले जाया जाना सामने आया है।

प्रकरण अनुसार महानिरीक्षक पुलिस बीकानेर रैंज बीकानेर द्वारा अवैध शराब तस्करी की रोकथाम हेतु दिये गये विशेष दिशा निर्देशों की तहत राजेश कुमार मीना आईपीएस पुलिस अधीक्षक चूरू के निर्देशन में अशोक कुमार बुटोलिया अतिरिक्त पुलिस अधीक्षक राजगढ़, इस्लाम खां वृत्ताधिकारी वृत्त



राजगढ़ थाना पुलिस ने शराब तस्करी मामले में दो जनों को गिरफ्तार किया।

राजगढ़ व सुभाष चन्द्र पुलिस निरीक्षक थानाधिकारी राजगढ़ के निरकटम

सुपरविजन में जिला स्पेशल टीम चूरू की सूचना पर मंगलवार को थाने के प्रदीप

कुमार सहायक उपनिरीक्षक ने मय पुलिस टीम के साथ एनएच 52 तरानगर

शराब की तस्करी कर पंजाब से गुजरात ले जा रहे थे

पुलिया के पास बाईपास राजगढ़ पर नाकाबंदी के दौरान हिसार की ओर से आ रहे कन्टेनर की तलाशी ली। जिस पर कन्टेनर में शराब तस्करी करते हुए चालक किशन आववाले पुत्र देनू भाई आववाले ठाकूर निवासी मोहल्ला रावलवास ग्राम छतराल पुलिस थाना कलोल जिला गांधीनगर गुजरात तथा परिचालक तानाजी मोहन कांबले पुत्र मोहन सीताराम कांबले निवासी अजनाले पुलिस थाना सागौल जिला सोलापुर महाराष्ट्र को गिरफ्तार कर कन्टेनर से पंजाब निर्मित अंग्रेजी शराब व बीयर को जब्त कर थाने में प्रकरण दर्ज किया गया है।